

КЕРЕШ СҮЗ УРЫНЫНА

Үзенә лаеклы югарылыкта торган әдәбиятыбыз фәнендә Габдулла Тукай ижаты төрле яклап өйрәнелгән. Әмма безнең сөекле шагыйребез бөек затлар исәбенә керә, шуңа күрә аның дөньясын ачып бетерү мөмкин түгел. Ә бәһаләү кысаларына сыймас әдәби мирасның яңадан-яңа якларын тәфтишләп күрсәтүгә, кабатланмас серле хәзинәнең яшерен кыйммәтләрен бөртекләп барлауга ихтыяж һәрвакыт зур. Әлбәттә, мондый перспектив максатка шөхес – чор – иҗат бергәлегә ачкычында гына, яңа ысуллар кулланган чакта гына ирешеп була.

Китапның исемнән күренгәнчә, ошбу үзенчәлекле проектны гамәлгә ашырганда үтемле саналган әңгәмә шәкеле файдаланылды. Моңың ише алымның отышлы ягы шунда: ачыктан-ачык фикер алышу барышында сөйләшү үзәгендә торган шөхеснең асылы чагыштырмача тизрәк ачыла, гәпләшү давамлы һәм гамәл булса, кешенең үз авызы белән әйткән чын-хак сүзләреннән халык яшәшенең тулы картинасы күзаллана. Милләт хакын даулап көрәшкән шагыйрь белән әңгәмәләрдә исә безнең дөнья сурәтендәге торышыбыз бигрәк тә ачык чагыла. Ә менә тематик сөйләшүләрдә Габдулла Тукайның аерым әһәмиятле мәсьәләләргә карата белдерелгән тирән мәгънәле фикерләре шундый күләмдә бергә җыела ки, фикри сөзәтләрдән хасил булган мондый канатлы гыйбарәләргә эдипнең биниһая олы ижаты катламнарыннан махсус эзләп табу шактый кыенга килер иде. Шунысы да мөһим, әңгәмә вакытында күпләргә кызыксындырып торган төрледән-төрле сорауларга шагыйрьнең үзеннән шундук этрафлы җавап алырга мөмкин.

Сөйләшү барышында куелган сорауларга җаваплар Габдулла Тукайның 1–5 нче томнарыннан (Татар. кит. нәшр., 1985–1986) алынды. Әңгәмәләрдә тәрҗемәләр кулланылмады. Авторның тезмә эсәрләреннән китерелгән өземтәләр күпчелек очракта чәчмә язылышына күчәрелдә. Бер җавапта төрле текстлардагы фикерләр файдаланылган чакта тоташ фраза төмамланган урында күп нокталар куелды. Кайбер җаваплар бирелешендә Габдулла Тукайның башка жәһәттән әйтелгән сүзләре дә кулланылды, әмма алар шагыйрьнең сөйләү-язу өслүбә үзенчәлекләренә аваздаш булган шартта гына кертелде. Һәрхәлдә, иҗатчының фикерләү рәвешенә ниндидер хилафлык килмәгәндер. Китапта тәҗдими телгән «Тукайча татар кодексы» да нәкъ шундый ук гомуми принциплар нигезендә эзерләнде. Эсәрләрдә очрый торган гарәп-фарсы алынмаларының аңлатмасы, башка телдә әйтелгән аерым гыйбарәләргә тәрҗемәсе бит төшөрмәләре рәвешендә урнаштырылды.

Кадрле укучылар! Әйдәгез, күпне кичергән халкыбыз белән киләчәккә атлаучы Габдулла Тукайга үзәбезне аеруча борчыган сорауларны биреп, аннан милләтебезнең лаеклы давамчысына кирәк булган кыйммәтле киңәш-күрсәтмәләргә тагын бер мәртәбә алырга ашыгык, рухи әләмчәбезгә әверелгән шагыйрьнең еллар үткән саен тирәнрәк ачыла барган бөеклегенә янәдән инанык.



ТУКАЙЧА ТАТАР КОДЕКСЫ

Каләм әһелләре әледән-әле искәрткәнчә, һәрбер әдип насыип гомере дәвамында үзенә бердәнбер зур китабын яза. Табигый ки, олуг талант ияләре тарафыннан ижат ителгән мондый фолиант ил-көн өчен бәһаләп бетергесез рухи кыйммәтләрне гәүдәләндерергә мөмкин. Әгәр шулай икән, без бөек шагыйребез Габдулла Тукайның бөтен язганнарын халкыбызга мирас кылынган яшәеш дәреслегенә тиңли алабыз. Чыннан да, аның даһилык белән тудырылган ижаты биниһая тәғлим мөмкинлекләренә юл ача. Бары тик аннан зирәкләрчә файдалана белергә генә кирәк. Мондый затның классик әсәрләрендәге барлык сүзгә генә түгел, хәтта һәрбер ым-ишарәсә газиз милләтенә хезмәт итәргә тиеш.

Нәкъ менә шушы куллану осталыгы жәһәтәннән без үз вазифабызны тулы күләмдә үтәүгә ирешәбезме соң? Раслап әйтү кыен. Әнә, Габдулла Тукайның жәрәхәтләнә бәгыреннән савылган әлегә «бердәнбер китабы» эченнән «Татар кодексы»н үтәли күрәп, аны халкыбыз дикъкатенә юнәлтәргә өчен дә безләргә бер гасырдан артык вакыт кирәк булды. Аһ, аянычлы кыска гомер шәме ике яктан янып килмәсә яки кемдер тарафыннан җаваплы йөкләмә куелса, шагыйрь аны үзгә кәгазьгә төшереп калдырыр иде. Берничә нашир тәржемәи хәлән язып бирүен үтәнгәч, «Исемдә калганнар» рисаләсенә тотынырга кулы җиткән ләбаса. Жәмәгатьчелек вәкилләре сорагач, «Шәрәкь клубы»нда халык әдәбияты турында лекция әзерләп укырга да, «Мәктәптә милли әдәбият дәресләре» дигән дәреслек-хрестоматиясен төзәргә дә өлгәргән.

Ә татар халкын озын-озак гасырлар дәвамында тәрбияли алырлык ошбу кодекска килгәндә, сүз дә юк, Габдулла Тукай аны үзенә язганнарында ярылып яткан тәҗрибә нигезендә әзерләргә иде. Нишлисәң, әлегә эшнә тиешенчә ахырына җиткерү бөтен җаваплылыгы белән безгә тапшырылган. Шик-шөбһә тумасын, сезнең игътибарга кануни шәкелдәрәк тәкъдим ителгән бу җыелма төп-төгәл шагыйрь каләмә теркәп калдырган сүзләрдән генә тора. Хәрефкә-хәреф туры килә, дип, нәкъ шундый очракта әйтәләр. Хәтта бүлекләренә исемдә аның әсәрләре тукымасыннан алынды. Кодекстан файдалану барышын җиңеләйтү максатыннан, нибары тәртип саннары гына өстәлдә. Алары да шагыйрь өслүбә өчен ят түгел, Габдулла Тукай бүлмә рәкымнәрен шактый еш кулланган.

Инде шундый искәrmә дә биреп үтәргә кирәк: кодекс калыбындагы әлеге уй-фикерләр ниндидер депутатлар төркеме тарафыннан түгел, ә аерым шагыйрь исеменнән юридик таләпләрне күздә тотмыйча язылган. Монда шәхси башлангычның өстенлек итүе табигий. Шул ук вакытта көрәшчә әдипнең фикри сөзөмтәләре дәүләти югарылыктагы ижтимагий гомумиләштерүләрдән дә мәхрүм түгел. Кыскасы, боларның һәммәсен дә белеп тору ләземдер.

Тукайлы язмышыбызга рәхмәтләр белдерик. Пәйгамбәргә торырлык шагыйребезнең еллар аша безгә житкерелгән әлеге мөкатдәс бүләге, ижтимагый өндәүче әманәт буларак, татар халкының алгарышына янә бер ныклы нигез ташы рәвешендә салынсын. Аллаһ теләктәшлек кылсын.

*Биисми Габдулла бине
Мөхәммәдгариф ТУКАЕВ¹*

I. Көрешү сүзе. Алла гыйшкы хакына

1. Бисмилләһир-рахмәнир-рахим...

Без дә бер кешедәй дус булыйк Алла гыйшкы хакына;
Эрелек, төче теллелекне ташлыйк Алла гыйшкы хакына.

Милләтнең күңеле Аңа юнәлсен Алла гыйшкы хакына;
Иске чир, түбәнлек юк булсын Алла гыйшкы хакына.

Шул юлга омтылайык, и диндәшләр, Алла гыйшкы хакына;
Мондый омтылыш, тырышлыктар көрсен гадәткә
Алла гыйшкы хакына...

Гыйлемгә кирелек пәрдә булмасын Алла гыйшкы хакына;
Җанланыйк, кузгалыйк һәр җирдә Алла гыйшкы хакына.

Дуслык булмау сәбәпле, милләт шушы хәлгә килде, –
Гыйбрәт ал, и Мөхәммәд өммәте! Алла гыйшкы хакына.

Без дә кеше ич, итик гайрәт Алла гыйшкы хакына;
Бу дөнъяны хәйран калдырыйк Алла гыйшкы хакына...

Бар һөнәребезгә канәгать булмыйк Алла гыйшкы хакына;
Тәңре мәрхәмәтенә каршы килмик Алла гыйшкы хакына.

2. Күп сөекледер бөтеннән – Тәңрегә сынган күңел... Һәрвакыт Аллаһы Тәгалә хәзрәте күңелеңезгә тәүфикъ нуры көртеп изгелек кыйла-мак... Тәкъдир сезгә теләктәшлек белән елмая: мондый зур бүләкнең кирәк кадерен белергә...

Җиһанда барча эшләр, барча хәлләр Тәңредән... Аллаһы Тәгаләнең рәхмәте һичкемгә хас түгелдер... Барчагыз Алла җебенә ныклап тоты-

¹ Габдулла Мөхәммәтгариф улы Тукаев исеме белән.

ныгыз. Алла жебе дигәнем – үзара якынаю, душлашудыр, димәк, үзара каршылыктан, ызгыштан сакланудыр...

Ярдәмендә һәр заманда Алла бар; ал жәсарәт¹, алга омтыл, һич ялыкмый алга бар!.. И Алла! Алга китүебезгә, югары күтәрелүебезгә булышлык итүчеләргә ярдәм бир!..

Һәр ничек хәер-фатихада булышаек... Эшләреңездә парлак сурәттә муаффақъ булуыңызны² теләм... Алла сезне һәр ике йортта (дөнъяда да, ахирәттә дә) бәхетле итсен... Алла риза булсын, гомерегез озын булып, байлыгыгыз һәм бәхетегез көннән-көн артып торсын... Милләтнең киләчәге айлы кичтән дә яктырак булсын.

II. Баланың язмышы ата-анасына тапшырыла

1. Көлле мәүлүдин юләде галя фитърәтел-ислами, фәминә әбәваһе йөһәввиданиһи вә йөнәссыяраниһи вә йөмәжжисанаһи...

Хәдис шәрифнең мәгънәсе заһир³: һәр тугъмыш бала ислам, ягъни тәслим фитърәтендә⁴ туа.

Баланың язмышы, ул тугач ук, аның ата-анасына тапшырыла, тәслим ителә... Аның атасы яһүди булса, бала киләчәктә яһүд милләтенә хезмәт итәрлек рәвештә тәрбия ителә. Атасы нәсрани⁵ булса, янә, нәсрани милләтенчә тәрбия кыйлынып, киләчәктә үз милләтенә файдалы бала булуы күзгә алына... Менә без, татар балалары да, татар милләтенчә тәрбия кыйлынганбыз... Татар диненчә тәрбия алганбыз...

Вәләкин... Тәрбиямез... коры, рухсыз, мәгънәсез, һич файдасыз рәвештә «дини» генә булмыйча, дини вә милли тәрбия булсын. Мөселман булганымыз вақыт татар икәнәмезне дә онытмыйк.

2. Балалар – безнең шатлыкымыз... Балалар – безнең бәхетемез вә сәгадәтемез... Балалар безнең гомер нигеземезне тазарталар, балалар хезмәт өчен безнең көчемезне арттыралар.

Бу сүзләр һәрбер атаның да, һәрбер ананың да йөрәгеннән ләззәтле-ләззәтле генә өзелеп чыккан сүзләрдер.

3. Балалар якты дөнъяга килгәндә, гадәтән, бер бәхетлелек диңгезе булып киләләр. Ләкин әнә шул балаларны туган минутыннан алып ба-лигъ булганга кадәр ата-ана үзләренә бәхет вә башка инсаннарга да шатлык булырлык итеп тәрбия кыйлуы бик читен, ай-һай, бик читен!..

Бала, ир бала, әйбәт кенә тәрбия ителсә, ата-ана өчен, гомернең куркынычлы һөжүмнәре вақытында шул бала шул ата-анасын сакларга күкрәп, нәгърә орып чыккан бер арыслан буладыр.

Кыз бала, бик матур гына тәрбия ителсә, бөтен дөнъя байлыкларына сатылмаслык егетләренә, картларны, хәтта хатыннар вә карчыкларны үзенә таба тартып тора торган... бер фәрештә буладыр. Аның бер сүзен ишетер өчен, бер генә йөзен күрер өчен меңнәрчә җаннар атылып кына торадыр. Ул үзе шикелле тагы әллә ничә фәрештә кызлар вә әллә ничә арыслан йөрәкле, гайрәтле егетләр тәрбия итә аладыр.

¹ Жәсарәт – батырлык, кыюлык.

² Парлак сурәттә муаффақъ булу – якты зур уңышка ирешү.

³ Заһир – ачык.

⁴ Тәслим фитърәтендә – кемгә дә булса тапшырылырга тиешле хәлдә.

⁵ Нәсрани – христиан динендәге кеше.

III. Укымак – үз халкыбызга хезмәт итмәк

1. Очып төш тә балалык бишегеннән, ябыш – аерылма мәктәп ишегеннән... Синең бу барган юлың – галимнәр юлы; бу юл белән барлык олы кешеләр житешкән. Бу дөнъя, бел... Максаты – иксез-чиксез бәхет; соңы – үсү, бөеклеккә күтәрелү... Көне килер: синең дә урының бөек булыр; ихтимал, исемең алтын белән язылыр.

Атагыз, анагызның шатлыгы сез, ике дөнъяда йөз аклыгы сез. Барлык мөселманнарның уртаклыгы сез, безнең саф динебезнең пакълеге сез. Гыйлем йозагының ачкычы сез, тәрәккый күкләрнең баскычы сез.

Мәгариф бакчасында очып йөр... Һәр чәчәк – сеңлең, апаң; абзаң – үсеп торган агач... Чәчмәгән жир күк – күңелнең һәр гүзәлгә бушлыгы, тик кояшны һәм табигатьне сөюдән хушлыгы!..

Мәгариф – хәяттыр. Һәр бәхетне, һәр сәгадәтне, һәр нәжәтны¹... голүм² вә мәгърифәттән генә көтмәк кирәктер... Укып, балалар алга баралар...

Каз канатлары ак булыр,
Ир канатлары ат булыр.
Сабийларның канатлары вакъты
Мәктәпләрдә укыр чак булыр.

2. Яз, газиз угълым: кара тактаны сыз акбур белән! Һәм кара күңелеңне ялт иттер, сызып ак нур белән! Өч наданга алмашынмас – бер язу белгән кеше; мәгърифәт эстәр, иренмәс һич – кеше булган кеше... Наданнарның дошманлыгы белән мактаньрга кирәк; аларның һәр сүгүе – синең өчен мактаньч кына...

Ялкаулык та наданлык – бүләк безгә Алладан... Тынма, эшлә, и сабий!.. Тырыш яшьләй, зурайгач җайсыз ул; картаеп каткач буыннар, эш белү уңгайсыз ул!.. Тәңредән эшләргә – көн, эшләп аргачтын, бирелгәндер тыныч йоклар төн. Иртә торгач та язарга, дәресең укырга тотын; тынма, эшлә, торма тик... Эш беткәч уйнарга ярый... Гомер итмәк – тырышмак-тыр ялыкмый, ...гатәләт³ хурлыгын асла⁴ үзеңә ихтыяр итми. Мәгърифәт эзлә, бар әле...

Адаштым дип егълыи күрмә: гыйлем чын эз табар әле... Булганы белән канәгатьләнмә, тәрәккый ит, алга бас; гыйлем диңгезләренең иң тирәне сиңа кояр... Бит шуңа бәйле бәхет-рәхәт.

3. Бәхетле шул баладыр, кайсы дәресеңә күңел бирсә, мөгаллимне олут күрсә, белергә кушканны белсә. Сабакка калмаса соңга, борылмый барса уң-сулга, уенга салмаса ихлас – менә бәхете аның шунда. Кечеләргә итеп шәфкать, үзеннән зурга юл бирсә, бәхетсезләргә кимсетми, егылганнарга кул бирсә...

Төшсен ләкин исегезгә кайсы вакыт: һәркемгә дә бирелмәгән мондый бәхет; ятим калган сабийлар бар, бәхетсезләр, ата-анасы вафат, җирсез һәм йортсызлар... Очрый калса сезгә шушындый ярлылар, яшьле күзле, моңланганнар вә зарлылар – яшь балалар! Аларны сез яратыгыз, жылы сүзләр әйтеп, сөеп юатыгыз!

4. Син әле үс һәм укы күп, шунда аңларсың барын; мәгърифәт нуры ачар күп нәрсәләргәңә ялганын...

¹ *Нәжәт* – котылу.

² *Голүм* – гыйлемнәр.

³ *Гатәләт* – ялкаулык.

⁴ *Асла* – һич тә.